

## ३. प्रभू अ जा निवासस्थान

दोः पूंछेहुं मोहि कि रहौ कहं, मैं कहत सकुचाउ ।  
जहं न होहुं तहं देहु कहि, तुम्हहि देखावौं ठाउ ॥

चौ०-वाल्मीक हंसि कहयो बहोरी । बानी मधुर अमयि रस बोरी ।  
सुनहुं राम अब कहहुं निकेता । जहां बसहुं सिय लखण समेता ।  
जिनके श्रवण समुद्र समाना । कथा तुम्हारि सुभग सरि नान ।  
भरहिं निरन्तर होहिं न पूरे । तिन के हृदय सदन तवं खरे ॥

कुलपति महर्षि वाल्मीकदेवु, भगतनि जो आचार्य महाराज  
श्रीरामचन्द्र खे भक्तनि जे हृदय जा स्थान . बुधाइण जे बहाने सां  
अविरल भक्ति जो उपदेशु कनि था ।

हे करुणासागर ! श्री कौशल्याउजागर !

अवहां मूंखा पुछे था त लक्ष्मण श्री जानकी सहति कहिड़े  
अस्थान में रहूं ? जिते रही टेई सुखी थियूं । इहा गाल्हि . बुधी  
मूंखे लज थी अचे ।

अवहां पहिंजे सत्य रूप जी छटा सां सर्व जगत्र में व्यापकु आहियो । उहो अस्थानुई न आहे जिते अवहां युगलसरकार न आहियो, जे खणी हूंदो भर त उते तवहां खां सवाइ भींग लगी पेई हूंदी ।

हे करुणासागर श्री राम ! जिनि रस भरे अस्थाननि में तवहां युगल खुशि थी रहो, उहे अस्थान भक्तनि जे प्रसन्न करण वास्ते बुधायां थो ।

हिननि शुभ गुणनि वारा जेके भगतराज आहिनि, जिनि जा कन समुद्र वांगुरु आहिनि, तवहां जूं सुन्दरु कथाऊं गंगा नंदियुनि वांगुरु पवित्रु सदां पवनि भी पयूं जहिं हूंदे भी अहिड़ा निष्कपट भक्त ढापिजनिई न था । सदा नयूं नयूं मंगलरूपु कथाऊं बुधनि पिया । हिड़नि सरल चित महात्माउनि जे हृदय में अवहां जो घरु सुठो आहे ।

चौ०-लोचन चातक जिन कर राखे । रहहि दरद्रा जल धर अभिलाषे ।  
निदरहि सिंधु सरित सर भारी । रूप बिन्दु जल होहिं सुखारी ।  
तिन्ह के हृदय सदन सुखदायक । बसहु बन्धु सिय सह रघुनायक ।

हे सजल बादल वति श्यामवर्ण श्री राम ! जिनि अवहां जे दर्शन वास्ते पहिंजा नेण चातिरक पक्षीअ वांगे कया आहिनि, जियें चातिरकु पक्षी समुद्र, गंगादिक नदियूं ऐं मानसरोवर आदिक तलावनि खे छदे, हिक स्वांती बूंद लाइ ई सिके थो तियें ब्रिया चतुर्भुज, अष्टभुज, श्री नारायण, षोड़षभुज, भूमा पुरुष आदि सर्वदेव सुन्दरता जा भण्डार भी जिनि खे नथा वणनि । रुगो अवहां जे बनवासी द्वैभुज धुनषधारी गरीब कुमार श्री राम रूप जी अभिलाषा कनि था, उन्हींअ जे मधुर प्रेम रस

रूप बूंद चखे सुखी था थियनि । अहिड़नि प्यारनि निर्मल चित वारनि  
महात्माउनि जे शुभ हृदय सदन में हे सुखदाई श्री रामचन्द्र !

श्रीजू ऐं लक्ष्मण सहति निवासु करियो ।

दो०- जसु तुम्हार मानस विमल, हंसिनि जीहा जासु ।

मुकताहल गुन गन चुनइ, राम वसहुं हिंय तासु ॥

हे कीरति प्रिय रघुनन्दन ! अवहां जो निर्मलु जसु मानसरोवर तलाव  
वति अनन्त लीला चरित्रनि जे जल सां भरियलु आहे, तिनि सौभाग्य  
वारनि जी ज़िबान हंसिणी वांगे अवहां जा मोतियुनि रूप घणा गुण  
सिकसां चुगे थी । कदहिं थकिजे न थी । दुख सुख में बराबरि उत्कण्ठा  
वारी आहे । अहिड़नि जे शुभ हृदय सदन में निवासु करियो ऐं उन्हनि  
जे मन रूपी मानसरोवर में कलोल करियो ।

चौ०-प्रभु प्रसाद शुचि सुभग सुबासा । सादर जासु लहहिं नित नासा ।

तुम्हहि निवेदित भोजन करहीं । प्रभु प्रसाद पट भूषण धरहीं ।

शीघ्रा निवहिं सुर गुर द्विज देखीं । प्रीति सहति करि विनय विद्रोषी ।

कर नित करहि राम पद पूजा । राम भरोस हृदयं नहिं दूजा ।

चरण राम तीर्थ चलि जाहीं । राम वसहु तिन्ह के मन माहीं ।

हे श्री रघुनाथ जी ! जेके शुभ मति वारा सनेही  
तवहां जे चरण कमलनि में चन्दन तुलसी पुष्प अतुर आदिक निवेदन  
करे पहिंजी नासिका सां उन प्रसादी सुगंधी जो आस्वादनु करनि था ऐं  
सन्दर सुन्दर भोजन पदार्थ षट रस प्रकारनि जा घणे प्रेम सां तवहां खे  
खाराए उहो पवित्रु भोजन पाण खाईनि था । जेके सुठा कपिड़ा  
पाईनि, पट पटीहर पहिरीनि, मातियुनि जूं माल्हाऊं, सोन जा जेवर,  
मुंड़ियूं, कुण्डल, बाजूबन्द, चेल्हिकियूं, हार हमेल अवहां

खे पहिराए उहो अवहां जो कृपा प्रसादु सरूपु ज़ाणी पहिंजे शरीर ते धारणु करनि था ।

हे भक्त हितकारी ! अवधबिहारी ! रावणारी ! श्री कौशल्या सुखकारी ! जेके तवहां जा प्रीतम भक्त आहिनि, अवहां जो मन्दिरु दिसनि, शिवालो ऐं गुर स्थानु दिसनि उन्हनि खे प्रीति सहित नमस्कार करनि । देवता सन्मुख दिसनि, चन्द्र सूरजु दिसनि, गुरुदेव ईदो दिसनि, ब्रह्मण ईदो दिसनि, गौ माता दिसनि, पहिंजो माता पिता दिसनि, उन्हनि खे सिरु निमाईनि ऐं मिठनि वचननि सां प्रसन्नु कनि । अहिड़नि श्रद्धावाननि, भोलनि भालनि भक्तनि जे मंगलालय हृदय में, हे सुखदाई श्री राम ! निवासु करियो ।

हे कौशलेश्वर राजा रामचन्द्र ! जिनि जा पवित्रु हथिड़ा, तवहां जा क्रोड़ तीर्थनि वति पवित्रु, भक्तनि जे हृदय में सूर्य वति प्रकाशु करण वारी नखपंक्ति संयुक्ति लाल लाल पादारविन्दिनि जी सदाई प्रेम सां पूजा कनि था । सभिनी नामनि में शिरोमणि जियें माल्हा में सुमेरु अहिड़े श्री राम नाम जो दृढु भरोसो रखनि था । पहिंजे हृदे में ब्रिये कहिं देवता खे जाइ न था दियनि । जिनि सज़णनि जा पेर सदाई साधसंगति में वजनि था, जो सत्संग क्रोड़ तीर्थनिवति पावनु आहे । उन्हनि सज़णनि जे हृदय कमल में निवासु करियो ।

चौ०-मंत्राराजु नित जपहिं तुम्हारा । पूजहिं तुम्हहि सहित परिवारा । तरपन होम करहिं बिधि नाना । विप्र जेवांइ देहिं बहु दाना ।

तुम्ह ते अधिक गुरहिं जियं जानी । सकल भाव सेवहिं सन्मानी ।

दो०-सब करि मागहिं एक फलु, राम चरण रति होउ ।

तिन्ह के मन मन्दिर वसहु, सिय रघुनन्दन दोउ ॥

हे करुणा वरुणालय प्रभु ! वेद में सौ क्रोड़ मंत्र ब्रेडे वांग्यां सन्सार सागर खां पारि करण वारा आहिनि पद उन्हनि सभिनी नामनि रूप मारनि में पूर्ण चन्द्रमा रूप तवहां जो नामु 'श्रीराम' नित नएँ उत्साह सां पहिंजी स्त्री पुत्र आदि परिवार सहित जपीनि था ऐं तवहां जी पूजा कनि था । जे चओ त 'मुहिंजी खुशामद था करियो, वेदनि में त ओम नाम जी ई महिमा लिखियल आहे, त उहो बुधो, प्रभु ! इहो औंमु अक्षरु भी तवहां जे मधुर नाम श्रीराम जो बालिको आहे । रुगो मन खे जीतण वारनि शान्ति रस अभिलाषी ज्ञानवन्तनि जे वास्तेई इहो वेद भगवान जो वचनु आहे । बाकी भक्तनि खे प्रेम रसु प्रदानु करण वारो श्री रामु नामु आहे ।

वैकुण्ठपति श्री विष्णु भी इहो अक्षरपति श्री रामु नामु जपे थो ।  
सद्गुरु नानकदेव भी जपु साहिब में चवे थो-

अखरी लिखणु बोलणु बाणु । अखरां सिरि संजोगु बखाणु ।

ब्रिया नाम बोलजनि लिखजनि वाणीअ में पर देवनागिरी अखरनि में 'रकारु' छत्र वांगुरु आहे । 'मकारु' मुकुटु मणि वांगे आहे । स्वज्ञ पुरुष ज्ञाणंदा । महं रामायण में श्री शंकरु पहिंजी प्यारी पार्वतीअ खे श्रद्धावान् समुझी चवे थे:

शतकोटि महामन्त्रा द्विचत विभ्रम कारणम् ।

एक एव परो मन्त्रो राम इत्यक्षर द्वयम् ॥

अड़ी गौरी ! सव क्रोड़ महं मन्त्र मस्तक मां धुनि न कढ़ंदा  
पर परम मंत्रु श्री रामु मस्तक खां नक चपनि ते लहे थो । पाण  
श्री शंकरु कहिं समय श्री रामचन्द्र खे चवे थो--

अहो भवन्नाम जपन् कृतार्थो वसामिकाश्या मनिशं भवान्या ।

मुमूर्ष जीवस्य विमुक्तिदोऽहं ददामि मन्त्रां तव राम नाम ॥

इहो तवहां जो नामु प्रथम पूज्य सत् थियण करे सत् नाम चइजे थो । महं प्रलय जे हिक हिक तरंग में इन्हीअ मधुर नाम जी धुनि थींदी । इन्हीअ करे हे श्री राम ! तवहां जो निर्मलु नामु अकृतमु आहे अर्थान्ति कहिंजो बणियलु न आहे । इन्हीअ मधुर रस वारे नाम खे मां भवानी सहित काशीपुरीअ में मरंदड़ जीव खे कन में बुधाए मुक्ति थो करियां ।

पेयं पेयं श्रवणपुटतो रामनामाभिरामं ।

ध्येयं ध्येयं मनसि च सदा राम पादारविन्दम् ।

जल्पन् जल्पन् प्रकृति विकृतौ प्राणिनां कर्ण राशौ ।

वीथ्यां वीथ्यामटति जटिलः कोऽपि काशी निवासी ।

मां जटाधारी गंगाधरु गलीअ में पुकारे चवां थो-‘त्रिगुणरूप प्रकृति जे वस में अची मनुष्य जन्म दूषित कयाऊं, उन्हनि जे कन में मुंहुं देई चवां थो त- पी वठो, पी वठो श्री रामनाम अमृतु पी वठो ! पहिंजे मन रूपी मानसरोवर में उन करुणानिधान जा पाद पदमरूप हंस विराजित करियो । उहो लगनु सुठो, उहो दीहुं सुठो, ग्रहनि जो भी अनुग्रहु थियो, चन्द्र सूरजु भी सन्मुख थिये, अभाग मां सौभाग्यु थिये जदहिं श्री कौशल्या जे सर्वस श्री रामचन्द्र जे नाम जो मधुरु अमृतु पीये । इऐं अवढरदानि थो चवे ।

श्री वाल्मीक देव जिनि चवनि था-हे करुणा वरुणालय महाराज ! अहिड़नि भोलनि भालनि कोमलि चित वारनि धर्मात्माउनि ग्रहस्तिनि पुण्यात्माउनि जे पवित्र हृदय रूप अंडण में निवासु करियो ।

जेके जव, तिर, घृत सां अग्नि खे प्रसन्नु करनि, अन्न जल सां पितरनि खे प्रसन्नु करनि, ईश्वर भक्त आस्तिक विद्वान ब्राह्मणनि खे भाजनु खराए प्रसन्नु कनि, सेजा, मन्दिर आदि दान देई उन्हनि खां आशीष वठनि, जियें चौपड़ि में जुग सां पारि विजबो आहे तियें सचिड़े सतिगुर सां मिली उन्हनि खे सेवा सां सन्तुष्ट करे, जहिड़ी अवहां जे चरणकमलनि में पूजिय भावना हुजेसि तहिं खां वधीक सतिगुर में श्रद्धा हुजे । सूरज अग्नि आदि देवनि जी बि सेवा स्वार्थ सां कजे पर सतिगुर जी सेवा, सर्व कपट छल छदे अनन्त भावनि सां कजे । छो जा सोननि रोपनि पहाड़नि जा दरखत भी काठ जाई थियनि था पर पावन चन्दन वारे मलयागिरि जा दरखत चन्दनु ई थियनि था इन्हीअ करे मिठड़े श्री सतिगुर जी महिमा अतुलित आहे । गुर दीक्षा खां रहित मनुष्यु जियें गुलनि खां सवाइ तलाउ, दींह जो चन्द्रमा, जोभन हीनु सुन्दरु स्त्री, निर अक्षर रूपवान्, शूमु धनवान्, सन्त सभा में आयलु दुष्टु उन्हीअ जे दिसण सां पापु चड़हंदो आहे । इन्हीअ करे सति गुर देव वारो मनुष्यु सोभारो आहे । सतिगुर सन्तनि जी सेवा मां इहो फलु वठे त श्रीराम चरणनि में पवित्र प्रीति थिये । अहिड़नि सुपुत्रनि जे मन मन्दिर में तवहां जुगल निवासु करियो ।

चौ०-काम क्रोध मद मान न मोहा । लोभ न क्षोभ न राग न द्रोहा ।

जिन के कपट दम्भ नहि माया । तिनके हृदय वसहुं रघुराया ॥

हे कृपानिधान प्रभू ! जिनि जो चितु काम करे क्षोभितु न थिये, लोभ डोह में प्रीति न थिये, बिये जा कठोर वचन बुधी अन्दरु न सड़े, पहिंजे शुभ गुणनि जो भी मदु न थिये । कुल, विद्या, धन, जोभन जे अभिमान खे तिलांजली देई छदे । लोक देखारण वास्ते दम्भ भगति न करे । दान ऐं भक्ति खे गुप्तु रखे । कहिं

सां भलाई करे मन मां कढ़ी छदे, बियनि जे भलाईअ ऐं सुन्दर गुणनि  
जो विस्तार सां निरूपणु करे । अहिड़ी तरारि जी धार ते पेरु रखी पाणु  
बचाइण वारनि सजणनि जे सुन्दर घरड़िनि में निवासु करियो ।

चौ०-सबके प्रिय सबके हितकारी । दुख सुख सरिस प्रशंसा गारी ।  
कहहिं सत्य प्रिय वचन विचारी । जागत सोवत शरण तुम्हारी ।  
तुम्हहिं छाड़ि गति दुंसरि नाही । राम वसहु तिनके मन माही ।

हे मंगलालय श्री रामचन्द्र जू ! अहिड़नि प्यारनि परहेज गारनि  
मानस बगीचे जे सुचतुर माल्हिनि जे हृदय मन्दिर में निवासु करियो ।  
सचा वचन भी जरूर गाल्हिआ पर मेठाज सां गाल्हिआए । सभिनि में तो  
सचे मालिक जो निवासु समुझी कहिं सां फिको न गाल्हिआए । सभिनी  
मनुषयनि जा मन अमूल्य माणिक समुझी कहिं जो हाउं न डाहे । दुष्टु  
द्रिसी पाण खे धार विहारे, छो जो शीह में भी तुहिंजो निवासु आहे पर  
तदहिं बि उन जे सामुहों वजणु भुल आहे । जे चओ त दुष्टनि खे बि  
सन्त सुधारीदा पर दुरजनु मनुषु कदहिं बि सजणु न थींदो, इहो उपाउ  
पृथ्वी ते कोन आहे । उन्हनि खां परे रही जागंदे सुम्हंदे तवहां जे  
पादपदमनि में शरणि पियलु हुजे । असजननि खे दूरि करे बाकी बियनि  
खे प्यार जी दृष्टि सां द्रिसे, उन्हनि जो कल्याणु करे । निरादरु करे  
कोई गारियूं द्रिये त जरी बरी न वजे, अति आदुर द्रियण करे, महिमा  
करण करे फूलिजी कपड़नि में न मापे अर्थात् हर्शिति न थिये, सभु  
तवहां द्रांहु करे भाएँ । तवहां जो आसिरो छदे, रोटी कपड़े ऐं माया जी  
लालचि वास्ते ब्रिये जो आसिरो न वठे । अहिड़नि चातिरकनि वांगे  
वेसाहिनि जे शुभ हृदय में अवहां जुगल निवासु करियो ।



चौ०-जननी सम जानहिं पर नारी । धन पराय विष ते विष भारी ।  
जिनहिं राम तुम प्राण प्यारे । तिन्हके उर शुभ सदन तुम्हारे ।

हे मंगल मय श्रीराम ! अहिड़ो भगत राज जेके अवहां जे रंग में  
रतल, संसार खां सुतल, सत्संग में ततल, जहिड़ा अवहां में शुभ गुणनि  
जा भण्डार भरपूरु आहिनि, उन्हनि पद पूजारनि ते बि उन्हनि शुभ  
गुणनि जी छांव पवे थी । बिये खे सुख सम्पति में दिसी हर्षिति थियनि  
ऐं कहिं खे विपति में दिसी अखियुनि मां आंसू वहाईनि । पर स्त्री खे  
जेके धर्मात्मा पाण खां नंढी बची, पाण जेदी भेण, पाण खां वदी माता  
करे समुझनि । परायो पैसो, वस्त्र भूषण अकेलाइप में दिसी विखु करे  
भाईनि ऐं मालिक खे मोटाऐ दियनि सां गरीबनि खे दियनि यां धूड़ि  
विझी ढके छर्दीनि अहिड़नि धर्मात्माउनि धन्धे वारनि खे तूं प्राण प्यारो  
लगु ऐं शुभु घरु बि उते करे दिसु । उते मन चौदहं वरिह सुख सां  
गुजिरी वजनि ।

दो०-स्वामि सखा पितु मातु गुर जिनके सब तुम तात ।  
तिन्ह के मन मन्दिर वसहुं सीय सहित दोउ भ्रात ॥

अमड़ि कौशल्या जे आनन्द वधाइण वारा ! टिन्हीं लोकनि में उज्यारा,  
प्रेमी भक्तनि जा प्यारा, अनन्य शरणागतनि खे स्वीकारु करण वारा, हे  
आनन्द भवन श्री राम ! इन्हनि खां वधीक तुहिंजा प्रेमी बाल भक्त  
आहिनि । जेके स्वामी बि तोखे करे दिसनि सखा भी चवनि, जिन जो  
गुरु देवु महिरबानि माता, परम कृपाल पिता भी अवहां आहियो,  
सर्वसु ई अवहां दयाल श्रीरामचन्द्र खे करे दिसनि था । बिये खे कदहिं  
कीन ज़ाताऊं अन्दर में अर्थान्ति बिये कहिं जी ईश्वरता खे दिसी बुधी

करे मन में पहिंजे सुख जी चाह न कयाऊं । भोग्य, मोक्ष जी इच्छा खे  
पिशाची समुझी परित्यागु कयाऊं । फकति तवहां जे मधुर रस जो  
अविलम्बु वरिताऊं । बियूं सियाणिपूं ओखीअ में पकिड़ण वारियूं जिनि  
खे न आयूं । जिते मुश्किल बणियनि उते तुहिंजे अगियां रोई दियनि, हे  
तात ! श्री रघुवंश शिरोमणि ! उन्हनि प्यारनि जो क्रोड़ माता पिता वति  
थी प्रतिपालनु कजि ! उन्हनि सिकायलनि जा लाद सहिजि । पहिंजो  
भक्त वत्सलु बृदु रखिजि । अहिड़नि प्यारनि अबोझनि भक्तनि जे पवित्र  
सुन्दर मन मन्दिर में श्री लक्ष्मण सहित श्री युगल धणी सदां खुशि थी  
रहो ।

चौ०तज अवगुण सब के गुण गहहीं । विप्र धेनु हित संकट सहहीं ।  
नीति निपुण जिनके जग लीका । घर तुम्हार तिनके उर नीका ।

ओ प्यारल परदेही श्री राम ! जेके परमहंस व्रति वारा, मलंग थिया  
घुमनि पिया, तवहां जे चरण कमलनि जा रजकण रूपी मोती चुगनि  
पिया । संसार मां अवगुण रूपी जलु छदे सभिनी मंझा गुणनि भरियो  
क्षीरु खणिनि पिया । गऊं ऐं ब्राह्मण जी रक्षा वास्ते कूड़ा कसम खणी  
कष्ट सही बि धर्म भरीं सहायता कनि । भक्ति में केदी बि अवस्था  
चड़िहे तदहिं बि नीति में निपुण थी गुरशास्त्र जी महिमा खे वधाईनि ।  
सनातन धर्म रूप लीक खे दृढु कनि । उते वसु वसंदड़ महिर भरिया  
बादल ।

चौ०-गुण तुम्हार समझहिं निज दोषा । जेहिं सब भांति तुम्हार भरोसा ।  
राम भगत प्रिय लागहिं जेहीं । तेहिं उर वसहु सहति वैदेही ।

हे सन्त सुधारण ! जेके तवहां जा प्रिय भक्त दोष जहिड़ो  
कमु करे विझनि उहो पापु पाण ते रखनि । जेके गुणनि भरिया  
कारिज उहे अवहां जे आशीष वास्ते रखनि । तवहां जे भरोसे

ते सभु वहंवार् जा कम रखी, वतनि प्यारनि प्रेमियुनि खे गोल्हीदा जदही  
 दिसनि सनेह जे द्राहनि खे तदहिं जियें बादल खे दिसी मोरु नचे तियें  
 उहा घड़ी सफली भाईनि । अहिड़नि जे मनरूपी सुन्दर अस्थान में  
 सधिरा निवासु करियो ।

चौ०-जाति पांति धन धर्म बड़ाई । प्रिय परिवार सदन सुखदाई ।  
 सब तजि रहहि तुम्हहिं लिव लाई । तिनके हृदय बसहु रघुराई ।  
 नरक सरग अपवर्ग समाना । जंह तंह दीखधरे धुनबाना ।  
 मन कर्म बचन जो राउर चरे । राम करहुं तिन के उर डेरे ।  
 दो० जिनहि न चाहिय कबहु कछु तुम सन सहज सनेह ।  
 बसहु निरन्तर तासु मन सो राउर निज गेह ॥

हे अन्तरयामी प्रभु, श्री रामचन्द्र ! जेके परम उदार चित वारा थी  
 जाति, पांति, धनु धर्मु, वड़ाई, मानु, सुखु, हर्षु तवहां जे प्रेम रस जी  
 अध घड़ीअ तां सदिके कनि । तवहां खां बेमुख जेके सम्बन्धी हुजनि  
 तिनि खे भूतु करे भाईनि । सदन खे श्मशानु करे ज़ाणिनि, उन्हनि खे  
 पुठी देई मुंहु कनि तो मनठार रघुनन्दन स्वामीअ दे । अहिड़ी निष्कामु  
 दिलि करे तवहां सां लिव लाए जो नरक, स्वर्ग, मोक्ष, बैकुण्ठ में भी श्री  
 रामचन्द्रु धनुषधारी पियो दिसे । मन, वचन, करम करे तवहां जे दर जो  
 दासु थी, बी का आश न करे । सभिनी देवताउनि खां तवहां जे सहज  
 सनेह जी भीख पिने त उन सचिड़े स्वामी जे सनेह में शल सिरड़ो  
 सदिके करियां, वरी बिये जन्म में निर्मल प्रीति खे होश में आणे सचिड़े  
 मालिक जो कुशलु मनायां ऐं साधसंगति खे सिरड़ो निवायां ।

हे श्री कौशल्या रूप ओभर दिशा जा उदय थियल पूर्णचन्द्र  
 श्री रामचन्द्र ! उहो अवहां जो निजु घरु साकेतु अथव ।

